



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۶/۰۲

پوهنمل حاجي محمد نوزادي

## پيچلتيا که سپينوالی؟

### (تحليلي بحث)

له بده مرغه پدې وروستيو کې د زياتو شنونکو دليکنو او يادوونو څخه داسې ښکاري چې په افغانستان کې جگړه په غځيدو او د سولې تگر په توليدو دی . د طالبانو سره هره ناسته چې د نړۍ په هر گوټ تر سره کېږي ، پيل يې په اميدونو بدرگه او پایلې يې په يو ډول پېچلو جمله بنديو کې چې نه يې نر مالوم وي او نه يې ښځه ، د ناهيليو سيوری و غوړوي . ډير ځلي دا جمله بندي متحدهالمال او ته به فکر کوي چې د تير ځل کاپي ده .

دا چې مور د جنگه ستري او د سولې وړي يو ، په هره وړه خبره هم د سوله ايز جنت کيلي جيب ته اچوو . څه موده وړاندي چې کله په مسکو کې د چين ، روسيې او امريکا دري اړخيزي خبري پای ته ورسيدې ، درو وارو استازو په گډه اعلاميه کې په خوښۍ سره اعلان وکړ چې د امريکا په مشرۍ به د ائتلاف قواوي د افغانستان په مسؤلانه ډول ووځي . ددې خبرې څخه شنونکي داسې پوه شول چې امريکا به د تدريجي وتلو يو منطقي مهالویش اعلانوي ، طالبان به اوربند کوي او د باوري هيوادونو د ضمانت تر وزر لاندې به د افغانانو سره د راتلونکي حکومت او د گډ کار پر لارو چارو باندي د خبرو په موخه کښيني .

زما په آند پر لوره اعلاميه باندي پدې شرط هوکړه شوې وه چې دا کار به د امريکايانو لخوا روسيې او چين داسې يو امتياز وي او هغوي به د سيمي په نورو برخو کې د امريکا گټې په پام کې نيسي . ددغي اعلاميه په تعقيب امريکا خپلي جنگي بيړي پر ايران باندي د تهديد په موخه د دې هيواد پولو ته نژدې ځای پر ځای کړي او په عملی فشار يې لاس پوري کړ . روسيې اوچين د پخواني وعدو له مخې په پيل کې په ظاهري سياست ځان چوپ و نيوی . پدې سره امريکا ډيره و غورږيده او ډيريو دا فکر کاوه چې ډير ژر به د ايران اتمي اونظامي تاسيسات د خاورو سره برابر شي . خو روسيې د ډيپلوماتيکو لارو امريکا ته پدې اړه گوته وځنډل . ايران ته چې دا خبره مالومه وه ، په سره سينه بيله وارخطايي د حالاتو په انتظار وو . پدې سره امريکا هم خپل دريځ نرم او اعلان يې کړه چې مور جنگ نه غواړو او د ايران سره خبرو ته حاضر يو .

روسيې د لا زيات فشار په موخه د فغانستان سره د دوستۍ د سلمې کاليزي په پلمه د طالبانو او افغان سياستوالو په گډون په مسکو کې يوه نسبتاً لويه غونډه را وبلل او ښاغلي لاورف د خارجي چارو وزير يې هلته په ډاگه غوښتنه وکړه چې ټولې خارجي قواوي بايد د افغانستان ووځي . دا ځل د مسؤلانه وتلو چې د معقول مهالویش له مخې مانا ورکوي ، خبره مطرح نه وه . البته دا هغه څه دی چې تل يې طالبانو غوښتنه کول . د لاورف ددغي خبرې سره سم په افغانستان کې د امريکايانو لور پوري قوماندان اعلان کړه چې تر څو د تروريزم خطر پاته وی وي ، مور به يو سر تيری هم له افغانستانه و نه باسو .

خبره چې تر ملکه شوه ، نو ورکه شوه . پدې خبره مور ټول پوهيرو چې د افغان سولې ته د رسيدو لاره د خارجي بعدونو پر کوڅه تيريري . خو د لوړو څرگندونو په پام کې نيولو سره ، زه اوس نپوهيرم چې دا نوي خبرې په ټوليز ډول پيچلتيا و گڼم او که سپينوالی ؟

د پاڼو شميره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليولو مخکې په خبر و لولئ